

ইন্টর দিষ্ট্রিক্ট ষ্টেট বেদমিন্টন চেম্পিয়নশিপ শানরোয় ১২৬ না শরুক যাদুনা হৌদোকথ্রে

ককচাঁং, সেপ্টেম্বর ০৩ঃ

মফম অসিদা লৈবা ককচাঁং ইন্ডোর ষ্টেডিয়ামদা ঙসিদগী ৩৫ শুবা ইন্টর দিষ্ট্রিক্ট অমসুং ৬১ শুবা ষ্টেট বেদমিন্টন চেম্পিয়নশিপ ২০১৬ শানরোয় ১২৬ না শরুক যাদুনা হৌদোকথ্রে।

থা অসিগী ৭ ফাওবা চখগদৌরিবা ৩৫ শুবা ইন্টর দিষ্ট্রিক্ট অমসুং ৬১ শুবা ষ্টেট বেদমিন্টন চেম্পিয়নশিপ ২০১৬ ঙসি নুংখিল স্পোর্টস অমসুং আই পি আরগী পালিয়ামেন্টর সেক্রেটারি কে মেঘচন্দ্র, মণিপুর বেদমিন্টনগী প্রসিদ্দে টগী থৌসু পুরিবা বেদমিন্টন এসোসিয়েশন ওফ ইন্ডিয়াগী ভাইস প্রসিদ্দেট বিজয় কোইজম, ককচাঁং মুনিসিপাল কাউন্সিলগী চেয়ারপার্সন মেহিরাংথেম ইনাকথুনবি দেবী অমসুং ওক্রম সুরজকুমারনা মথংশিংনা চীফ গেষ্টি, প্রসিদ্দেট অমসুং গেষ্টি ওফ ওনর ওইনা শরুক যাদুনা হৌদোকথি।

নুমিং মজনি চুপা পাঙথোকদৌরিবা ইন্টর দিষ্ট্রিক্ট অমসুং ষ্টেট বেদমিন্টন চেম্পিয়নশিপ অসিদা তোঙন তোঙনবা ইন্ডেট ২২ না শানরোয় ১২৬ না শরুক যাদুনা অথোই অহেনা তন্নগনি।

চেম্পিয়নশিপ অসিদা পুরা মেচ ১৯৪ পাঙথোকনি। পাঙথোকদৌরিবা



ইন্ডেটশিংদি মেন'স সিঙ্গেলস, রিমে'স সিঙ্গেলস, মিক্স দবল, রিমে'স দবলস অমসুং মেন'স দবলস ইন্ডেটনি।

লোয়ননা চহী ১৩ মখাগী বোইজ সিঙ্গেলস অমসুং গার্লস সিঙ্গেলস লোয়ননা চহী কাঙলুপ অসিগী বোইজ

দবলস অমসুং গার্লস দবলস ইন্ডেট, চহী ১৫ মখাগী কাঙলুপকী ওইনা বোইজ সিঙ্গেলস অমসুং গার্লস সিঙ্গেলস অদুগা চহী ১৫ মখাগী বোইজ দবলস অমসুং গার্লস দবল ইন্ডেটনি।

চহী ১৭ মখাগী বোইজ সিঙ্গেলস

অমসুং গার্লস সিঙ্গেলস লোয়ননা বোইজ দবলস অমসুং গার্লস দবলস ইন্ডেট পাঙথোকনি। চহী ১৯ মখাগী কাঙলুপ বোইজ সিঙ্গেলস, গার্লস সিঙ্গেলস, মিক্স দবলস, বোইজ দবলস অমসুং গার্লস দবলস ইন্ডেটনি।

মীওইবগী পুন্সিদা হকচাং ফনা থম্বদা যোগগী থৌদাং হায়বসিগী মতাংদা নোংমগী ওইবা বার্কশোপ পাঙথোকথ্রে



ককচাঁং, সেপ্টেম্বর ০৩ঃ

মিনিষ্ট্রি ওফ কলচর গভর্নমেন্ট ওফ ইন্ডিয়া অমসুং বিদ্যাবারতি সংস্কৃতি সিন্ধা, সন্ধান, সঙ্ক্তি ভারন, কুরক্ষেত্র, হরিয়ানা অনিগী তেংবাঙগা লোয়ননা সিন্ধা বিকাশ কমিটি মণিপুর অমসুং বাল বিদ্যা মণিপুর ককচাঁং অনীনা পুরা খুংশম্মনা শিন্দুনা মীওইবগী পুন্সিদা হকচাং ফনা থম্বদা যোগগী থৌদাং হায়বা হীরমদা বার্কশোপ অমা ঙসি থৌদাং দিষ্ট্রিক্টকী ককচাঁংদা লৈবা মল্টি পৰ্জক কম্যুনিতি হোল ককচাঁং ময়্যার লৈকায়াদ পাঙথোকথ্রে।

ককচাঁংগী অকোয়বদা লৈবা

স্কুলশিংগী মইহরোয় ৬০০ রোম্মা শরুক য়াখিবা যোগগী বার্কশোপ থৌরম অদুদা মণিপুর যুনিভার্সিটিগী কেমিস্ট্রি দিপার্টমেন্টকী ঐচ ও দি ডা. ঐচ রাজমোহন, বাল বিদ্যা মন্দির ককচাঁংগী প্রসিদ্দেট নাওরেম মুনাল, ভুবান টেক্সকেল এন্ড স্কিল ডিভলপমেন্ট প্রাইভেট লিমিটেদকী চেয়ারমেন নাওরেম নবচন্দ্রনা মথংশিংনা চীফ গেষ্টি, প্রসিদ্দেট অমসুং গেষ্টি ওফ ওনর ওইনা শরুক য়াখি।

থৌরমদুদা শরুক য়াখিবা নাওরেম নবচন্দ্রনা ফোণ্ডেদোকথিবদা যোগ হায়বসি মীওইবা ঐথোয়গী হকচাংবু অনা অয়েক য়াওদনা অমদি নাদ-

য়েজনা থম্ববিগী স্থাইদগী ফবা হীদাক অমনি।

মালেমগী মীয়াম্মসু য়ারবরা রাফম অমা ওইরিবনি। ঙসিদি যোগ অসি মীওইবনা হকচাং ফনা থম্বদা মরু ওই হায়বদ খঙনরক্তনা মালেমদা যোগগী নুমিং ফাওবা পাঙথোক্লরক্বনি। ঙসি মইহরোয়শিংদা যোগগী বার্কশোপ পাঙথোকপা অসি য়াম্মমক মথৌি তারবা অমসুং মরু ওইবা থৌরম অমনি হায়না মহাক্সা মথা তাখি।

তোঙন তোঙানবা যোগগী ওজা কয়ানা যোগ করম তৌগনি, যোগগী কায়দা করি করিনো হায়বনিচিংবগী মতাংদা মইহরোয়শিংদা মপুং ফানা

তাক্সিবা বার্কশোপ অদুদা চীফ গেষ্টি ওইখিবা ডা. এন রাজমোহনা হায়, হৌজিক্কী সাইজনা খম থেংনা চাওখংলবা অসিদা যোগগী মরু ওইবশিং মালেম পাক শন্না খঙনরক্লে। যোগনা পুক্রিং হকচাং শেংদোক পদা নত্তনা অফবা রাখল্লোন খলহনবদা চাউনা মতেং পাঙলি। মসিদি মইহরোয়শিংদা যোগগী কায়দা পাক শন্না খঙনরবদা বার্কশোপনিচিংবা কয়া পাঙথোরকপা অসি লাইবক ফবনি। তুংগী অফবা অমসুং তেংদু লেতাংদা খুন্মাই অমা পুরকপদা যোগনা মতেং পাঙবা ওইরসনু হায়না মহাক্সা মথা তাখি।

হেরা সিংহ মেন'স ভেটরান কাং টুর্নামেন্টতা এম রাই সি সিঙ্গরবোন ফাইনেল চঙথ্রে



ইম্ফাল, সেপ্টেম্বর ০৩ঃ

ওল জিরিবাম স্পোর্টস এসোসিয়েশন (এ জে এস এ) না শি' দুনা জিরিবামগী কালিমাই মাদ্দপতা মমাঙ থাগী ৫ দগী তোঙান তোঙানবা কাংখুং তরুকা শরুক যাদুনা চখরক্সিবা

অহানবা টি ঐচ হেরা সিংহ মেন'স ভেটরান কাং টুর্নামেন্ট ২০১৬ কী ঙসি শান্নাখিবা মেচতা এম রাই সি সিঙ্গরবোনা মায় পাক্সনা টুর্নামেন্ট অসিগী ফাইনেল চঙথ্রে।

টুর্নামেন্ট অসিগী ফাইনেল থা

অসিগী ৫ দা এল ঙসি বাবুপড়া অমসুং এম রাই সি সিঙ্গরবোনগা শান্নরগনি। ঙসি শান্নাখিবা মেচ অদুদা এম রাই সি সিঙ্গরবোনা এম আই টি এল পাঞ্জল ১০-৮ দা মায়খীবা পিদুনা ফাইনেল চঙলকথিবনি।

হরিচরন ত্রোফি ফুটবোল টুর্নামেন্টদা এল এফ সিনা আর রাই সি অমসুং পি রাই সিনা এল ঐচ রাই সি মায়খীবা পীথ্রে

ইম্ফাল, সেপ্টেম্বর ০৩ঃ

ওল জিরিবাম স্পোর্টস এসোসিয়েশন (এ জে এস এ) জিরিবামা শি' দুনা জিরিবাম গভর্নমেন্ট হায়র সেকেন্দরি স্কুলগী প্লে গ্রাউন্ডদা টিম ১২ না শরুক যাদুনা চখরিবা ১২ শুবা দিষ্ট্রিক্ট লেভেল সব জুনিয়র বোইজ অন্দর ১৫ ফুটবোল টুর্নামেন্ট ২০১৬ ফোর এন হরিচরন ত্রোফিগী ঙসি শান্নাখিবা মেচতা এল এফ সি অমসুং পি রাই সি মায় পাকথ্রে।

লক্ষী বজারদা লৈবা এন সন্ধরনা মহাক্সী লৈখিবদা অপোকপগী মি'দা কংলিবা টুর্নামেন্ট অসিগী ঙসি শান্নাখিবা অহানবা মেচতা এল এফ সিনা আর রাই সি গোল ৪-১ দা মায়খীবা পীথ্রে।

মেচ অদুদা এল এফ সিনা টোস গুমদুনা মায়কৈ খনখিবগা লোয়ননা আর রাই সি'না বোল পায়দুনা শান্নাবা হৌখি।



মেচ অদুদা চাউনা মায় পাক্সবা এল এফ সিগী গোলশিং অদু নেলগৌখাংনা গোল অহুম মেচকী ৫, ৮ অমদি ২৮ শুবা মিনিটতা চন্দুনা টিমগী মায় পাকপদা চাউনা মতেং পাঙখি। টিমদুগী

শান্নরোয় অদুচুনা গোল অমা মেচকী ৬৯ শুবা মিনিটতা টিমদুগী পুরা গোল মরি শুখি। মেচ অদুদা মায়খীহৌরবা আর রাই সিগী অমতা ঙুরিবা গোল অদু চুইকুইলইনা মেচকী ২৪ শুবা

মিনিটতা চনখি।

মেচ অদুদা এল এফ সিগী কে রিল্লর মেচকী মগাশুবা মিনিটতা রেফ্রিনা য়েলো কার্ড অমা বুক তৌখি।

ঙসি শান্নাখিবা অনীশুবা মেচতা পি

রাইসিনা এল ঐচ রাই সি গোল ৫-১ দা মায়খীবা পীথ্রে। মেচ অদুদা চাউনা মায় পাক্সবা পি রাই সিগী শান্নরোয়শিংনা য়ান্না হৈশিংনা অমসুং কোওর্ডিনেশন লৈনা শান্নরোয় ওপোনেট টিমগী মায়কৈদা অকনবা ঐকৈ কয়া চখখি।

মেচ অদুদা পি রাই সি'না টোস গুমদুনা মায়কৈ খনখিবগা লোয়ননা এল ঐচ রাই সি'না বোল পায়দুনা শান্নাবা হৌরকখি। মেচ অদুদা চাউনা মায় পাক্সবা পি রাই সিগী গোলশিং অদু জোন গেটনা গোল অহুম মেচকী ৩, ৯ অমদি ৪০ শুবা মিনিটতা চন্দুনা টিমগী মায় পাকপদা চাউনা মতেং পাঙখি।

হাওমিনলুমা গোল অনী মেচকী ২৯ অমদি ৩২ শুবা মিনিটতা চন্দুনা টিমদুগী পুরা গোল ৫ শুখি। মেচ অদুদা মায়খীহৌরবা এল ঐচ রাই সিগী অমতা ঙুরিবা গোল অদু মাইকেলনা মেচকী ৪৪ শুবা মিনিটতা চনখি। হুয়ং জিলগাল য়ুথ ক্লব অমসুং টুইসোন এফ সিগা শান্নগনি।

